

21st March 1963]

THE HON. SRI M. BHAKTAVATSALAM : A statement^a containing the required particulars is placed on the table of the House.

திரு. து. ப. அழகமுத்து : தலைவர் அவர்களே, இந்தக் கேள்விக்கு சபைமுன் வைக்கப்பட்டுள்ள பதிலில், அரியலூரிலிருந்து பெரம்பலூர், துறையூர் வழியாகச் சேலத்திற்கு ஒரு இருப்புப்பாதை போடவேண்டுமென்ற தீர்மானத்திற்கு சர்க்கார் பதிலில்

‘In these circumstances, it is considered that no useful purpose will be served by addressing the Government of India for the construction of the railway line recommended by the District Development Council.’

என்று கூறப்பட்டிருக்கிறது. அதில் “no useful purpose will be served” என்பதை என்னால் புரிந்து கொள்ள முடியவில்லை. அந்தப் பகுதியில் உள்ள மக்கள் பிரயாணம் செய்யும் எண்ணிக்கையையும், பார்சல் அனுப்புகின்ற அளவையும், தொழில் வளர்ச்சி இல்லாமல் பிற்போக்காக இருக்கின்ற நிலைமையையும் வைத்து ரயில்வே லேன் போடுவது ஜனங்களுக்கு உபயோகமாக இருக்கும் என்று காரணத்தால் மீண்டும் புனராலோசனை செய்து இந்திய சர்க்காருக்கு சிபார்சு செய்யப்படுமா?

கனம் திரு. எம். பக்தவத்சலம் : டெவலப்மென்ட் கவுன்சிலில் தீர்மானங்கள் நிறைவேற்றப்படும்போது தீர்மானம் அவசியமில்லையென்று யாரும் சொல்லியிருக்க மாட்டார்கள். தீர்மானத்தை யார் பிரேரேபித்தாலும் சரி என்று ஏற்றுக் கொள்ளப்படுகிறது. இது காரிய சாத்தியமா, நடைபெறுமா, வழிவகை இருக்கிறதா என்பது பரிசீலனை செய்யப்படுவதில்லை. அதன்மேல் அரசாங்கம் என்ன நடவடிக்கை எடுத்துக் கொள்வது என்று பார்க்கும் போது குறிப்பிட்ட ரெயில்வே லேனைப் பொறுத்தமட்டில், அதைவிட அவசியமான, அவசரமான அளவுக்கு ரெயில் இணைப்புகள் ஏற்படுத்த வேண்டுமென்று இந்த அரசாங்கம் வற்புறுத்தி வருகிறது. இதைவிட அவசரமாகச் செய்ய வேண்டிய வேறு பல ரயில்வே இணைப்புகள் நான்காவது ஐந்தாண்டுத் திட்டத்தில்கூட இருக்கிறது. அதை அரசாங்கமும் உணருகிறது, மற்ற உறுப்பினர்களும் உணருகிறார்கள். ஆகவேதான் அந்த இணைப்பு சாத்தியமில்லை என்று கூறப்பட்டிருக்கிறது.

9-30
a.m.

திரு. எஸ். மாதவன் : மற்ற மாநிலங்களைவிட இந்த மாநிலத்தில் தான் புது ரயில்வேப் பாதைகள் அதிகமாக எடுத்துக் கொள்ளவில்லை என்பது உண்மையா? அதற்குக் காரணம் என்ன?

கனம் திரு. எம். பக்தவத்சலம் : மாநிலங்களில் ஏற்கெனவே எவ்வளவு ரயில்வே பாதைகள் இருக்கின்றன என்பதை ஒப்பிட்டுப் பார்த்துத் தான் இங்கு குறைவாக எடுத்துக் கொள்ளப்படுகிறதா என்று குற்றம் சாட்ட முடியும். ஆனால் பிற்போக்கான மாநிலங்கள் சில உண்டு. அங்கு கொஞ்சம் அதிகமாக ரெயில்வேப் பாதைகள் எடுத்துக் கொள்ளப்படலாம்.

திரு. எம். தண்டாயுதபாணி : மாவட்ட வளர்ச்சி மன்றங்களில் போடும் தீர்மானங்களும் அதற்கு மேல் சர்க்கார் எடுத்துக் கொள்ளும் நடவடிக்கைகளும் அந்தந்த ஜில்லா அங்கத்தினர்களுக்கு இரண்டு மாதங்களுக்கு ஒரு முறை கிடைக்க சர்க்கார் வழிவகை செய்யுமா?

கனம் திரு. எம். பக்தவத்சலம் : ஜில்லா அபிவிருத்திக்குழு இது பற்றி கேட்டால் அப்போதைக்கப்போது அரசாங்கத்தினால் என்ன முடிவு செய்யப்பட்டிருக்கிறது என்று அபிவிருத்திக்குழுவிருக்கு தெரிவிக்கலாம்.

Banana Plantations (Wilt.)

* 327 Q.—**SRI V. SANKARAN :** Will the Hon. the Minister for Agriculture be pleased to state—

(a) whether a disease known as ‘Wilt’ has affected the banana plantation in Dindigul, Tiruchirappalli and Sankarankoil areas; and

[21st March 1963]

(b) if so, the steps taken to eradicate the same?

THE HON. SRI P. KAKKAN : (a) Yes.

(b) Plant protection measures have been taken in those areas by the Agriculture Department. It is reported that the disease is under control.

கனம் திரு. பூ. கக்கன் : (அ) ஆம்.

(இ) அவ்விடங்களில் விவசாயத் துறையினர் வாழைச் செடிகளைப் பாதுகாப்பதற்கான நடவடிக்கைகள் எடுத்துள்ளனர். இந்த நோய் இப்போது கட்டுப்பட்டு விட்டதெனத் தெரிகிறது.

திரு. வை. சங்கரன் : இந்நோயால் பெருமளவு பாதிக்கப்பட்டிருக்கிறது என்று சொல்லப்படுகிறது. அவற்றின் விவரங்களை புள்ளி விவரங்களோடு கூறமுடியுமா?

கனம் திரு. பூ. கக்கன் : புள்ளி விவரம் என்னிடம் இல்லை. மதுரை ஜில்லா திணைக்கல் தாலுகாவில், திருச்சி ஜில்லாவில் முசிரியில் தொட்டிப் பாளையம் பள்ளாக்கில், திருநெல்வேலியில் தென்காசியில் இந்நோய் இருப்பதாகத் தெரிகிறது. அதைக் கட்டுப்படுத்த ஏற்பாடு செய்யப்பட்டிருக்கிறது.

திரு. க. ர. நல்லசிவம் : கோவை ஜில்லாவில் இந்த வியாதி வாழையை அடியோடு ஒழித்துவிடும் நிலையில் பரவி இருக்கிறது. ஆகவே இந்த வியாதி எங்கெங்கு இருக்கிறதோ அங்கு சோதனை செய்து உடனுக்குடன் அதைக் கட்டுப்படுத்த ஏற்பாடு செய்யப்படுமா?

கனம் திரு. பூ. கக்கன் : மாநிலத்தில் எங்கு நோயிருந்தாலும் தடுக்க ஏற்பாடு செய்யப்படும்.

திரு. வை. சங்கரன் : இந்த நோயைத் தடுக்க கன்று நட இரண்டு மூன்று மாதங்களுக்குள் அடியில் தண்ணீர் ஊற்றவேண்டுமென்று கூறப்படுகிறது. ஆகவே பிரசாரம் மூலம், அதோடு கன்று வைத்த இரண்டு மூன்று மாதங்களுக்குள் மருந்து போன்றவை அடிக்கவேண்டுமென்று சொல்லப்படுகிறது. ஆகவே இதற்கு வேண்டிய நடவடிக்கைகள் எடுத்துக் கொள்ளப்படுமா?

கனம் திரு. பூ. கக்கன் : வாய்க்காலை சரியாக வைக்காததாலும், தோட்டங்களை சரியாகக் கவனிக்காததாலும் தான் இந்த நோய் வருகிறது என்ற தகவல் தான் என்னிடம் இருக்கிறது. சரியாக வைத்துக்கொண்டால் நோய் வராது.

திரு. க. ர. நல்லசிவம் : பொதுவாக திருச்சி, கோவை ஜில்லாக்கள் பொறுத்தவரை தோண்டி ஒழுங்காகக் காரியங்கள் செய்து வருகிறார்கள். அவர்கள் சொல்வது சரியல்ல என்று நினைக்கிறேன். ஆகவே இதுபற்றி ஆய்ந்து பரிசீலனை செய்து அதன் உண்மைக் காரணங்களைத் தெரிந்து கொள்ள நடவடிக்கைகள் எடுத்துக் கொள்ளப்படுமா?

கனம் திரு. பூ. கக்கன் : காரியங்களை நன்கு செய்திருக்கிறார்கள். சரியாகக் கவனிக்காத இடத்தில்தான் நோய் வந்திருக்கிறது.

MR. SPEAKER : Questions are over.

[An asterisk * at the commencement of a speech indicates revision by the member.]

II.—ADJOURNMENT MOTIONS re. POLICE FIRING IN URAPPANUR.

MR. SPEAKER : The hon. Member Sri K. Mookiah Thevar wanted to say something. He can say that now.